

हिन्दी प्रादेशिक समाचार

आकाशवाणी चंडीगढ़

(तिथि 23 मार्च 2026, समय 18:10 (10 मिनट))

- प्रधानमंत्री नरेंद्र मोदी ने कहा- पश्चिम एशिया में जारी संघर्ष के बावजूद भारत में ऊर्जा सुरक्षा का कोई संकट नहीं। - देश में तेल और गैस का पर्याप्त भण्डार उपलब्ध।
- प्रधानमंत्री नरेंद्र मोदी और हरियाणा के मुख्यमंत्री नायब सिंह ने शहीद भगत सिंह, राजगुरु और सुखदेव को श्रद्धांजलि अर्पित की।
- हरियाणा के मुख्यमंत्री नायब सिंह ने फसल विविधीकरण पर बल दिया। -भिवानी जिले के गोकुलपुर में 11 करोड़, 67 लाख रुपये की लागत से बने मोटा अनाज अनुसंधान केंद्र का उद्घाटन किया।
- मुख्यमंत्री ने हिसार में आयोजित कृषि मेले में 42 प्रगतिशील किसानों को सम्मानित किया।
- सूचना एवं प्रसारण मंत्री अश्विनी वैष्णव ने राष्ट्रीय ए.आई स्किलिंग (AI Skilling) पहल, माय वेव्स (My Waves), इन बिल्ट टी.वी ट्यूनर (In built TV Tuner) एवं एडवांस्ड इलेक्ट्रॉनिक प्रोग्राम गाइड (Advanced Electronic Prog. Guide) का शुभारंभ किया।

प्रधानमंत्री नरेंद्र मोदी ने कहा है कि पश्चिम एशिया में जारी संघर्ष के बावजूद भारत में ऊर्जा सुरक्षा का कोई संकट नहीं है। पूरे देश में पेट्रोल और डीजल की आपूर्ति सुचारू रूप से जारी है। श्री मोदी आज लोकसभा में पश्चिम एशिया संघर्ष पर बयान दे रहे थे। इस मुद्दे पर भारत का रुख स्पष्ट करते हुए श्री मोदी ने कहा कि इस समय पश्चिम एशिया के हालात चिंताजनक हैं।

श्री मोदी ने कहा कि भारत अपनी एल.पी.जी जरूरत का 60 प्रतिशत आयात करता है। अनिश्चितताओं के कारण सरकार ने घरेलू उपयोग के लिए एल.पी.जी की उपलब्धता सुनिश्चित करने के साथ-साथ इसके उत्पादन को बढ़ाने के लिए काम किया है।

प्रधानमंत्री ने कहा कि यह संघर्ष तीन सप्ताह से अधिक समय से चल रहा है और इसका वैश्विक अर्थव्यवस्था और लोगों के जीवन पर गंभीर प्रभाव पड़ रहा है। उन्होंने कहा कि मौजूदा स्थिति को देखते हुए दुनिया इस संघर्ष के शीघ्र समाधान के लिए सभी पक्षों से आग्रह कर रही है। श्री मोदी ने कहा कि इस गंभीर स्थिति में देश और विदेश में रहने वाले भारतीयों की सुरक्षा सरकार की सर्वोच्च प्राथमिकता रही है। संघर्ष की शुरुआत से अब तक 3 लाख 75 हजार से अधिक भारतीय सुरक्षित रूप से देश लौट चुके हैं। उन्होंने कहा कि अब तक लगभग 1 हजार भारतीय ईरान से सुरक्षित वापस आ गए हैं।

केन्द्रीय आवासन और शहरी कार्य मंत्री मनोहर लाल ने कहा है कि देशभर में स्वच्छ सार्वजनिक परिवहन को मजबूत करने के लिए एम ई-बस सेवा पहल शुरू की गई है। राज्यसभा में प्रश्नकाल के दौरान केंद्रीय मंत्री ने कहा कि इसके अंतर्गत राज्यों को पिछले महीने 225 इलेक्ट्रिक बसों की आपूर्ति की जा चुकी है।

इसकी पहली खे 225 बसों की अभी पिछले महीने ही डिलीवर कर दी गई है और बहुत जल्दी आने वाले महीनों में सा छह हजार बसों के एग्रीमेंट भी स्टेटस ने कर लिए हैं तो जैसे-जैसे एग्रीमेंट होते जाएंगे कनी डिलीवर करते जाएंगे और इस 10 हजार की जो पहले खे है यह 2017 के अंत तक कंप्लीट होगी एक समय बाद तरीके से कैसे लोगों का समय बचे कैसे र्यावरण उसमें मजबूत हो जो नेशनल कॉमनवेल्थ कार्ड उन बसों में भी चलेगा।

उन्होंने बताया कि इस योजना की कुल अनुमानित लागत करीब 58 हजार करोड़ रुपये है। इसमें केंद्र सरकार 20 हजार करोड़ रुपये का सहयोग दे रही है।

प्रधानमंत्री नरेंद्र मोदी ने आज शहीद दिवस के अवसर पर स्वतंत्रता सेनानी- भगत सिंह, राजगुरु और सुखदेव को श्रद्धांजलि अर्पित की। एक सोशल मीडिया पोस्ट में प्रधानमंत्री ने कहा कि राष्ट्र के लिए उनका बलिदान देशवासियों की स्मृति में सदैव अंकित रहेगा। संसद के दोनों सदनों में भी आज स्वतंत्रता सेनानी और क्रांतिकारी भगत सिंह, राजगुरु और सुखदेव को उनके शहादत दिवस पर श्रद्धांजलि अर्पित की गई।

हरियाणा के मुख्यमंत्री नायब सिंह सैनी ने आज हिसार के चौधरी चरण सिंह हरियाणा कृषि विश्वविद्यालय में आयोजित कृषि मेले में शहीद भगत सिंह, राजगुरु और सुखदेव को श्रद्धांजलि अर्पित की। मुख्यमंत्री ने कहा -

प्रादेशिक सामाचार आकाशवाणी चंडीगढ़ से प्रसारित किए जा रहे हैं। हमारे बुलेटिनों और ताज़ा समाचारों के लिए आइए हमारी वेबसाइट newsonair.gov.in पर लॉग- इन कर सकते हैं। यह समाचार हमारे यू- ट्यूब चैनल और एक्स हैंडल Akashvani News Chandigarh पर भी उपलब्ध हैं।

मुख्यमंत्री नायब सिंह सैनी ने बतौर मुख्य अतिथि आज हिसार के चौधरी चरण सिंह हरियाणा कृषि विश्वविद्यालय में “सतत कृषि-समृद्धि की राह” थीम आयोजित पर दो दिवसीय खरीफ कृषि मेले का उद्घाटन किया। कृषि मंत्री श्याम सिंह राणा बतौर विशिष्ट अतिथि मेले में शामिल हुए। मुख्यमंत्री ने कहा कि हरियाणा के किसानों ने देश के अन्न भंडार को भरने में अग्रणी भूमिका निभाई है। इस बजट में सेम ग्रस्त कृषि भूमि को सेम मुक्त करने सहित कृषि क्षेत्र के लिए कई प्रावधान किए गए हैं। श्री नायब सिंह ने कहा कि आज कृषि क्षेत्र के सामने नई चुनौतियाँ भी हैं। उनसे निपटने के लिए पारंपरिक खेती के साथ आधुनिक खेती को भी बढ़ाना होगा। फसल विविधीकरण को अपनाना होगा। गेहूँ और धान के फसल चक्र से बाहर निकाल कर हमें दलहन फसलों की ओर बढ़ना होगा। उन्होंने बताया कि आज ही भिवानी जिले के गोकुलपुर में 64 एकड़ क्षेत्र में 11 करोड़ 67 लाख रुपए की लागत से बने मोटे अनाज के अनुसंधान केंद्र का उद्घाटन किया गया है।

मुख्यमंत्री ने कहा कि किसानों को मेले में मिलने वाली जानकारी का फ़ायदा उठाना चाहिए। उन्होंने युवाओं से कृषि उद्योग क्षेत्र से जुड़ने का आह्वान भी किया-

इस दौरान मुख्यमंत्री ने कृषि से संबंधित विभिन्न पुस्तकों का विमोचन भी किया और हरियाणा की 21 महिला किसानों सहित 42 प्रगतिशील किसानों को सम्मानित किया गया।

सूचना और प्रसारण मंत्री अश्विनी वैष्णव ने आज कहा कि प्रौद्योगिकी के लोकतंत्रीकरण के लिए सरकार के प्रयासों ने देश में टेलीविजन देखने के अनुभव को पूरी तरह बदल दिया है। श्री वैष्णव ने नई दिल्ली में राष्ट्रीय एआई स्किलिंग पहल, माय वेक्स, इन-बिल्ट टीवी ट्यूनर और अडवांस्ड इलेक्ट्रॉनिक प्रोग्राम गाइड का शुभारंभ करते हुए यह बात कही। उन्होंने कहा कि जो कभी एक बड़ा सेट-टॉप बॉक्स हुआ करता था, वह अब आधुनिक टेलीविजन सेटों में इन-बिल्ट टीवी कार्ड के माध्यम से एकीकृत हो गया है। यह कदम टेलीविजन निर्माताओं, प्रसार भारती और दूरदर्शन के बीच फ्री डिश पहल के तहत सहयोग से संभव हुआ है।

केंद्र सरकार ने आज फिर कहा कि सभी तेल शोधन संयंत्र पूरी क्षमता के साथ काम कर रहे हैं और घरेलू तथा परिवहन कार्यों के लिए प्राकृतिक गैस की शत प्रतिशत आपूर्ति की जा रही है। आज नई दिल्ली में पश्चिम एशिया की हाल की घटनाओं के बारे में अंतर-मंत्रालय पत्रकार वार्ता में पेट्रोलियम और प्राकृतिक गैस मंत्रालय की संयुक्त सचिव सुजाता शर्मा ने बताया कि 50 प्रतिशत वाणिज्यिक एलपीजी राज्यों और केंद्र शासित प्रदेशों के लिए उपलब्ध है। उन्होंने कहा कि राज्यों और स्थानीय निकायों द्वारा संचालित रेस्त्रां, ाबा, होटल, औद्योगिक कैंटीन, डेयरी, रियायती कैंटीन और अन्य क्षेत्रों को इस आवंटन में प्राथमिकता दी जाएगी। कालाबाजारी और जमाखोरी के बारे में जानकारी देते हुए उन्होंने कहा कि करीब 37 हजार छापे मारे जा चुके हैं, साढ़े पांच सौ एफआईआर दर्ज की जा चुकी है और डेढ़ सौ लोग गिरफ्तार हो चुके हैं। उन्होंने बताया कि तेल विपणन कंपनियों ने पूरे देश में औचक निरीक्षण भी किया है।
